



जिला सूचना कार्यालय रामपुर द्वारा निःशुल्क प्रकाशनार्थ
E-mail- jilasuchnaadhikari@yahoo.com
Mob.9453005421

दिनांक 19 जून 2018

जिलाधिकारी श्री महेन्द्र बहादुर सिंह एवं पुलिस अधीक्षक डा0 विपिन ताडा की उपस्थिति में तहसील सदर में "सम्पूर्ण समाधान दिवस" का आयोजन किया गया। इस दौरान राजस्व 12, पूर्ति 16, पुलिस 05 अन्य 15 सहित कुल 48 शिकायती पत्र प्राप्त हुए जिनमें 07 का मौके पर निस्तारण कर दिया गया।



अवैध कब्जे की शिकायतों के सम्बन्ध में उन्होंने राजस्व विभाग के अधिकारियों एवं कर्मचारियों को सम्बोधित करते हुए कहा कि निजी अथवा सार्वजनिक सम्पत्तियों को अवैध कब्जे या अतिक्रमण से मुक्त कराने के दौरान पक्षों को समझाकर बातचीत के माध्यम से शान्तिपूर्ण तरीके से मामले को निस्तारित करने का प्रयास करें, यदि इस प्रयास से मामला निस्तारित न हो तो विधिक कार्यवाही सुनिश्चित करें।

राशन सम्बन्धी प्राप्त शिकायतों के बारे में उन्होंने कहा कि माह के अन्तिम शानिवार को जिला स्तरीय अधिकारियों द्वारा चिन्हित गांवों में पात्रता की शर्तों के आधार पर राशन वितरण व्यवस्था का भौतिक सत्यापन किया जायेगा।

उन्होंने कहा कि स्वार व टाण्डा तहसीलों से राशन की अधिकतर शिकायतें प्राप्त हो रही हैं इसलिए जिला पूर्ति अधिकारी पूर्ति निरीक्षकों को बेहतर कार्य करने हेतु निर्देशित

करें। आई0जी0आर0एस0 पोर्टल पर प्राप्त जन शिकायतों के गुणवत्तापूर्ण निस्तारण सुनिश्चित करने हेतु शासन से लगातार निर्देश प्राप्त हो रहे हैं इस लिए अधिकारी मौके पर जाकर निस्तारण करें तथा निस्तारण आख्या पर कम से कम 02 ग्रामीणों से हस्ताक्षर करा लें।

बाढ़ से बचाव के लिए जिला स्तरीय कमेटी का गठन किया जा चुका है, जिसमें प्रभावित क्षेत्रों के उपजिलाधिकारियों को भी सदस्य बनाया गया है। जिम्मेदार अधिकारी अपने क्षेत्रों का भ्रमण कर लें तथा सम्भावित समस्याओं से निपटने के लिए पूर्व में ही आवश्यक तैयारियां सुनिश्चित कर लें।

इस अवसर पर मुख्य विकास अधिकारी श्री मनोज कुमार, मुख्य चिकित्साधिकारी डा0 सुबोध कुमार शर्मा सहित अन्य जिला स्तरीय अधिकारी उपस्थित रहे।

निशुल्क प्रकाशनार्थ :-

जिला सूचना अधिकारी
रामपुर